



РЕПУБЛИКА СЕВЕРНА МАКЕДОНИЈА

АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

Уп1 Бр. 03-10

10.01. 2023 година

С к о п ј е

Врз основа на член 18 став 1 алинеја 20 и член 23 став 1 алинеја 1 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19 и „Службен весник на Република Северна Македонија“ бр.42/20 и 77/21) и член 14 од Законот за медиуми („Службен весник на Република Македонија“ бр.184/13 и 13/14), а во врска со член 2 став 1 од Законот за прекршоците („Службен весник на Република Северна Македонија“ бр.96/19) и член 3 од Кривичниот законик („Службен весник на Република Македонија“ бр.37/96, 80/99, 48/01, 4/02, 16/02, 43/03, 19/04, 40/04, 81/05, 50/06, 60/06, 73/06, 87/07, 7/08, 139/08, 114/09, 51/11, 51/11, 135/11, 185/11, 142/12, 143/12, 166/12, 55/13, 82/13, 14/14, 27/14, 28/14, 41/14, 41/14, 115/14, 132/14, 160/14, 199/14, 196/15, 226/15, 97/17, 170/17, 248/18), точка 7 од Упатството за определување на рокот за постапување по решенијата на Агенцијата за преземање мерка (Пречистен текст) арх.бр.01-6039/1 од 20.10.2015 г., Писмениот извештај за извршен административен надзор арх.бр.10-4619/1 од 15.12.2022 година и Заклучокот арх.бр.02-39/7 од 10.01.2023 година, Советот на Агенцијата за аудио и аудиовизуелни медиумски услуги, на 1-та седница одржана на 09.01.2023 година, го донесе следното

**Решение
за преземање мерка – јавна опомена**

1. **ЈАВНО СЕ ОПОМЕНУВА** Република Северна Македонија - Универзитет „Св. Кирил и Методиј“ во Скопје - Непрофитна радиодифузна организациона единица УНИВЕРЗИТЕТСКО РАДИО СТУДЕНТ ФМ 92.9 (УНИВЕРЗИТЕТСКО РАДИО СТУДЕНТ ФМ 92.9 од Скопје), заради извршена повреда на член 14 од Законот за медиуми, на начин што радиодифузерот во рамките на својот радиопрограмски сервис емитуван на 2-ри декември 2022 г., не ги обезбеди информациите со кои се идентификуваат авторите и уредниците на емитуваните радиовести, а не ги означил нивното потекло и датумот на нивната продукција.

Повредата од став 1 од оваа точка, специфицирана е во Писмениот извештај за извршен административен надзор, арх.бр.10-4619/1 од 15.12.2022 г., кој е составен дел на ова Решение како Прилог бр.1.

2. **МУ СЕ НАЛОЖУВА** на УНИВЕРЗИТЕТСКО РАДИО СТУДЕНТ ФМ 92.9 од Скопје, во рок од 45 (четириесетипет) дена од денот на приемот на ова Решение, да го усогласи своето работење со одредбите од ЗМ.

3. По истекот на рокот определен во точка 2 од ова Решение, да се изврши контролен надзор, со цел да се утврди дали субјектот на надзор, наведен во точка 1 на ова Решение, постапил по решението.

4. Ова Решение е конечно, а како ден на негово донесување се смета денот на неговата заверка во Архивата на Агенцијата за аудио и аудиовизуелни медиумски услуги (Агенцијата).

Образложение

Агенцијата врз основа на член 29 од Законот за аудио и аудиовизуелни медиумски услуги (ЗАВМУ) и член 29 од Законот за медиуми (ЗМ), надлежна е да врши административен

надзор на работењето на издавачите на медиуми од аспект на усогласеноста на нивното работење со обврските од членовите 6, 8, 14 и 15 од ЗМ.

Во согласност со член 23 став 1 алинеја 1 од ЗАВМУ, Советот на Агенцијата презема мерка - решение за јавна опомена согласно со овој Закон, во случаите кога е извршена повреда или прекршување на одредбите од ЗАВМУ и подзаконските акти донесени врз основа на истиот Закон, како и на условите и обврските утврдени со дозволата и други акти на Агенцијата.

Во согласност со член 29 став 2 од ЗМ, мерките кои Агенцијата како надлежно регулаторно тело може да ги преземе, а кои се утврдени во ЗАВМУ, соодветно се применуваат и во случај на повреда на одредбите од ЗМ.

Според членот 14 од ЗМ, издавачот на медиум е должен на видно место за секој поединечен носител на содржина (на пример примерок од печатен медиум и телевизиска емисија) да обезбеди објавување на следниве податоци: назив и адреса на седиштето и уредништвото на издавачот на медиум, име на одговорното лице на издавачот на медиум, име и презиме на одговорниот уредник, односно уредниците во согласност со внатрешната организација на уредништвото и назив и адреса на печатницата и датумот на печатење или препечатување, како и бројот на печатени примероци, кога се работи за печатен медиум. За радиодифузери погоренаведената обврска се применува на тој начин што податоците се објавуваат на почеток или на крајот на аудио/аудиовизуелните програми. Издавачот на медиум е должен на соодветно место за секоја содржина да ги објави следниве податоци: име и презиме на авторот на објавениот прилог, име и презиме на лицето, односно фирмата носител на авторски права за објавените содржини, освен во печатениот медиум и радио програмите, датум на продукцијата (месец и година) кога се работи за аудио/аудиовизуелно дело, потекло на аудио/аудиовизуелното дело, а доколку делото е создадено од независна продукција и информација за истото, името на правното, односно името и презимето на лицето кое го чува користеното културно добро или архивско дело, односно соодветната репродукција и името на издавачот на медиум од кој е преземен програмскиот прилог или исечок од програмскиот прилог, освен ако со меѓусебен договор поинаку не е уредено.

Во рамките на своите законски надлежности, Агенцијата преку Секторот за програмски работи, на 15-ти декември 2022 г., изврши редовен административен надзор (мониторинг) на радиопрограмскиот сервис на УНИВЕРЗИТЕТСКО РАДИО СТУДЕНТ ФМ 92.9 од Скопје, емитуван на 2-ти декември 2022 г., при што констатираше прекршување на членот 14 од ЗМ.

Со редовниот надзор е констатирано дека на 2-ри декември 2022 г., на радиопрограмскиот сервис на УНИВЕРЗИТЕТСКО РАДИО СТУДЕНТ ФМ 92.9 од Скопје, во делот за „радиовести“, без каква било најавна или одјавна шпица емитувани на 2-ри декември 2022 г., премиерно од 16:00:14 до 16:01:48 часот, а потоа трипати репризирани во: 18, 20 и 22 часот, не беа објавени податоците со кои: се идентификуваат авторите што учествувале во подготовката на аудио содржините; за одговорниот уредник/уредниците на програмите; за потеклото и за датумот на продукција на аудио делата, податоци што радиодифузерот е должен да ги емитува на соодветно место за секоја содржина од програмскиот сервис. Исто така, со надзорот констатирано е дека радиовестите се емитувани само како збир редоследно емитувани „водилки“ на вестите, но не се проширени / дообјаснети со стандардната новинарска структура на основниот информативен жанр.

Повредата од став 1 од оваа точка, специфицирана е во Писмениот извештај за извршен административен надзор, арх.бр.10-4619/1 од 15.12.2022 г., кој е составен дел на ова Решение како Прилог бр.1.

Согласно член 23 став 3 од ЗАВМУ, Советот на Агенцијата до УНИВЕРЗИТЕТСКО РАДИО СТУДЕНТ ФМ 92.9 од Скопје, на 19.12.2022 г., испрати Допис арх.бр.10-4619/2 од 19.12.2022 г. со кој му го достави Писмениот извештај за извршен административен надзор, арх.бр.10-4619/1 од 15.12.2022 г., со цел во рок од 7 (седум) работни дена од денот на приемот на дописот, до Советот на Агенцијата да достави изјаснување во писмена форма за стореното прекршување на одредбите од ЗМ. Дописот беше уредно примен од страна на радиодифузерот на 22.12.2022 година. Во предвидениот рок, УНИВЕРЗИТЕТСКО РАДИО СТУДЕНТ ФМ 92.9 од Скопје, не се изјасни за стореното прекршување на Законот. Советот на Агенцијата на седницата одржана на 09.01.2023 г., го разгледа предметниот Писмен извештај и заклучи на УНИВЕРЗИТЕТСКО РАДИО СТУДЕНТ ФМ 92.9 од Скопје да му се изрече мерка – јавна опомена.

Следствено на напред наведеното, врз основа на 18 став 1 алинеја 20 и член 23 став 1 алинеја 1 од ЗАВМУ и член 14 од ЗМ, а во врска со член 2 став 1 од Законот за прекршоците и член 3 од Кривичниот законик, точка 7 од Упатството за определување на рокот за постапување по решенијата на Агенцијата за преземање мерка (Пречистен текст) арх.бр.01-6039/1 од 20.10.2015 г., Писмениот извештај за извршен административен надзор арх.бр.10-4619/1 од 15.12.2022 година и Заклучокот арх.бр.02-39/7 од 10.01.2023 г., поради констатирано непочитување на одредбите од ЗМ, утврдено во точка 1. на ова Решение, Советот на Агенцијата на седницата одржана на 09.01.2023 г., донесе Решение со кое јавно се опоменува УНИВЕРЗИТЕТСКО РАДИО СТУДЕНТ ФМ 92.9 од Скопје, и му се наложува во рок од 45 (четириесетипет) дена од денот на приемот на ова Решение да го усогласи своето работење со одредбите од ЗМ. По истекот на рокот определен во точка 2 од ова Решение, Агенцијата ќе изврши контролен надзор, со цел да утврди дали субјектот на надзор, наведен во точка 1 на ова Решение, постапил по Решението.

Согласно член 24 од ЗАВМУ, ова Решение е конечно и против него издавачот на медиум (радиодифузерот) може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението.

Врз основа на горе наведеното, се донесе решение како во диспозитивот.

Прилог (1):

- 1) Писмен извештај за извршен административен надзор, арх.бр.10-4619/1 од 15.12.2022 година.




**Агенција за аудио и
аудиовизуелни медиумски услуги,
Претседател на Советот,**

Лазо ПЕТРУШЕВСКИ

Правна поука: Против ова решение радиодифузерот може да поднесе тужба за поведување на управен спор пред надлежен суд. Тужбата за поведување на управен спор се поднесува во рок од 30 дена од денот на приемот на решението.

Доставено до:

- Република Северна Македонија - Универзитет „Св.Кирил и Методиј“ во Скопје - Непрофитна радиодифузна организациона единица УНИВЕРЗИТЕТСКО РАДИО СТУДЕНТ ФМ 92.9;
- Овластеното лице, Ректор на Република Северна Македонија - Универзитет „Св.Кирил и Методиј“ во Скопје - Непрофитна радиодифузна организациона единица УНИВЕРЗИТЕТСКО РАДИО СТУДЕНТ ФМ 92.9;
- Одговорното лице на програмата во УНИВЕРЗИТЕТСКО РАДИО СТУДЕНТ ФМ 92.9 од Скопје;
- Секторот за правни работи и јавни набавки;
- Секторот за програмски работи; и
- Назначените лица во Агенцијата за водење на уписникот Уп1.



До: д-р Зоран Трајчевски, директор
на Агенцијата за аудио и аудиовизуелни медиумски услуги

Врз основа на член 29 од Законот за аудио и аудиовизуелни медиумски услуги („Службен весник на Република Македонија“ бр. 184/13, 13/14, 44/14, 101/14, 132/14, 142/16, 132/17, 168/18, 248/18 и 27/19 и „Службен весник на Република Северна Македонија“ бр. 42/20 и 77/21), се доставува:


ПИСМЕН ИЗВЕШТАЈ
ЗА ИЗВРШЕН АДМИНИСТРАТИВЕН НАДЗОР

15.12.2022
10 4619

1. Вид надзор: Редовен;
2. Субјект на надзорот: Непрофитна радиодифузна организациона единица УНИВЕРЗИТЕТСКО РАДИО СТУДЕНТ ФМ 92.9 – Универзитет „Св. Кирил и Методиј“ - Скопје;
3. Период опфатен со надзорот: 2 декември 2022 година;
4. Датум на извршување на надзорот: 15 декември 2022 година;
5. Предмет на надзорот:
 - Член 14 од Законот за медиуми (Импресум);
 - Член 51 став 1 од Законот за аудио и аудиовизуелни медиумски услуги (Информации достапни за корисниците);
 - Упатство за исполнување на обврските за импресум и информации достапни за корисниците (Бр.01-4443/1 од 09.10.2018 година);
 - Член 97 од Законот за аудио и аудиовизуелни медиумски услуги (Идентификација на радиодифузер);
6. Претходно изречена мерка: /
7. Констатации од надзорот:

Со редовниот административен надзор врз радиопрограмскиот сервис на УНИВЕРЗИТЕТСКОТО РАДИО СТУДЕНТ ФМ 92.9 од Скопје, емитован на 2 декември 2022 година, на регионално ниво, констатирано е прекршување на членот 14 од Законот за медиуми.

Во делот за - „радиовести“, без каква било најавна или одјавна шпица емитовани на 2 декември 2022 година, премиерно од 16:00:14 до 16:01:48, а потоа трипати репризирани во: 18, 20 и 22 часот - не беа објавени податоците со кои: - се идентификуваат авторите што учествувале во подготовката на аудио содржините; - за одговорниот уредник/уредниците на програмите; - за потеклото и за датумот на продукција на аудио делата - податоци што радиодифузерот е должен да ги емитова на соодветно место за секоја содржина од програмскиот сервис.



Радиовестите се емитувани само како збир редоследно емитувани „водилки“ на вестите, но не се проширени / дообјаснети со стандардната новинарска структура на основниот информативен жанр.

Наслов на емисијата	Период на емитување		Опис на прекршувањето
	почеток	крај	
Радиовести	16:00:14	16:01:48	Ниту во премиерното ниту во репризните изданија на радиовестите не беа објавени основните информации за: авторите, уредниците, датумот и потеклото на продукцијата.
	18:00:14	18:01:46	
	20:00:14	20:01:45	
	22:00:14	22:01:45	

8. Опис на прекршувањето:

Спротивно на членот 14 од Законот за медиуми, радиопрограмскиот сервис на УНИВЕРЗИТЕТСКОТО РАДИО СТУДЕНТ ФМ 92.9 од Скопје, во својот програмски сервис од 2 декември 2022 година, не ги обезбеди информациите со кои се идентификуваат авторите и уредниците на емитуваните радиовести, а не ги означиле нивното потекло и датумот на нивната продукција.

9. Предлог мерка:

- Советот на Агенцијата да донесе решение за изрекување мерка јавна опомена на Непрофитната радиодифузна организациона единица УНИВЕРЗИТЕТСКО РАДИО СТУДЕНТ ФМ 92.9 – Универзитет „Св. Кирил и Методиј“ - Скопје и во согласност со точката 7 од Упатството за определување на рокот за постапување по решенијата на Агенцијата за преземање мерка бр. 01-6039/1 од 20.10.2015 година, да му наложи во рок од 45 дена од денот на приемот на решението да го усогласи своето работење со одредбите од Законот за медиуми; и
- Да се изврши контролен надзор, со цел да се утврди дали субјектот на надзорот (радиодифузерот) постапил по изречената мерка јавна опомена (во целост, делумно или не постапил), по истекот на рокот определен во поединечниот акт (решение), донесен од страна на Советот на Агенцијата.